

د متحدو ایالتونو دکار وزارت

۲۰۱۹ کی د ماشومانو د کار د ترټولو ناوړو بڼو په اړه موندنې

افغانستان

په ۲۰۱۹ کی ارزونه ښيي چې په افغانستان کې پرمختګ ندی شوی. د ماشومانو د کار په تړاو د نوښتونو سربیره، افغانستان کې د نه پرمختګ ارزونه لدې کبله شوي چې دولتي چارواکي، په ځانګړې توګه سیمیزو پولیسو او ملی پولیسو، د ماشومانو په ناوړه جنسي او تجارتي کارونې او بچه بازی – چې په ټول افغانستان کې خپره ده – په څېر کړنو کې لاس درلود.

دولت په ۲۰۱۹ کی پدې کې پاتې راغی چې د بچه بازی له کبله دولتي چارواکي په عدلي توګه تعقیب کړي، خو دوه ملکي وګړي یې [پدې تړاو] محکومه کړل او لږ تر لږه څلورتنه نور په بچه بازی تورن شول. د دې راپور په موده کې رسنیو د بشري حقونو د فعالانو په حواله راپور ورکړ چې د لوګر ولایت په درې حکومتي لیسو کې له لږ تر لږه ۱۶۵ هلکانو نه ناوړه جنسي ګټه اخیستل شوې، او د دې کار عاملینو داسې ویډیوی فیلمونه هم ثبت کړي چې باجگیرنه ورباندې وکړي.

د فعالانو څېړنې څرګندوي چې د ښوونې او روزنې په لسګونه ښوونکي او د ښوونځیو مدیران د ناوړه جنسي کارونې په جرم کې ښکېل و. د ۲۰۱۹ کال په وروستیو کې د دولت پلټونکي پلاوي راپور ورکړ چې په لوګر کې یې له ماشومانو نه د ناوړه جنسي کارونې په تړاو شواهد موندلي، خو په دولتي ښوونځیو کې یې د ښوونکو او د دې ناوړه کار تر منځ اړیکه ونه موندله. د بشري حقونو هغه دوه فعالان چې د لوګر د ناوړه جنسي کړنو ځاله یې برېښه کړې وه، د ملی امنیت د عمومي ریاست له خوا توقیف شول، له جسمي اړخه وځورول شول، او له هغه وروسته چې په مرګ وګواښول شول له خپلو کورنیو سره له هیواده وتښتېدل.

که څه هم دولت د بچه بازی په تړاو د سیمیزو او ملی پولیسو په عدلي تعقیب کې پاتې راغی، خو د بچه بازی، د ماشومانو د کار د بدو ډولونو او د ماشومانو د قاچاق پر خلاف یې یو لږ ګامونه واخیستل، لکه د ماشومانو د حقونو د ملاتړ د ملی کمیسیون جوړول. خو په افغانستان کې ماشومان اوس هم د کار په ډیرو بدو ډولونو کې ښکېل دي، چې پدې لړ کې په وسله والو نښتو کې د هغوی کارونه او دغه راز د څښتنو په بڼیو او غالي اوبدلو کې د هغو اجباري ګمارل هم راځي – چې کله ناکله د انساني قاچاق له امله رامنځته کېږي.

په افغانستان کې د کار مفتشین دا واک نلري چې د ماشومانو د کار سرغړونکو ته سزا ورکړي، او دولت بیا پروګرامونه نلري چې د ماشومانو د ترټولو بد ډول کارونو مخنیوی وکړي. پردې سربیره، د افغانستان په قانون کې اجباري کار، د پور مرییتوب، او له انجونو نه تجارتي جنسي ګټه اخیستنه په کافي اندازه جنایت نه ګڼل کېږي.

د راپورونو پر بنسټ، یو لږ وړاندیز شوي اقدامات څرګند شوي چې په افغانستان کې د ماشومانو د کار په مخنیوي کې به مرسته وکړي.

ځانګه

وړاندیز شوي اقدامات

وړاندیز شوي کلونه

قانوني چوکاټ

۲۰۱۹

ډاډ ورکړئ چې د ماشومانو د کار کولو حداقل عمر عملي کېږي، د غیر رسمي کارونو په ګډون.

ځانګه	وړاندیز شوي اقدامات	وړاندیز شوي کلونه
	ډاډ تر لاسه کړی چې د پور مرښتوت د جرم په توګه ممنوع دی.	۲۰۱۵-۲۰۱۹
	ډاډ تر لاسه کړی چې قانون د انجونو فحشا او ترینه د لوڅو فلمونو اخیستل، او له ټولو ماشومانو نه د لوڅو فلمونو اخیستل، د جرم په توګه ممنوع کوي.	۲۰۱۷-۲۰۱۹
پلتیا	د ماشومانو د ملاتړ دفترونه دې دافغانستان په ټولو ۳۴ ولایتونو کې جوړ شي او ډاډ دې تر لاسه شي چې ټول اړین خدمات، قرباني شویو ماشومانو ته برابرېږي.	۲۰۱۶-۲۰۱۹
	د کار د تفتیش په اړه لاسته راغلي معلومات دې خپاره شي، په دې کې به دېودجې او تفتیش لګښت هم وي. د مفتشانو شمیر، د ماشومانو دکار او ډولونو تفتیش او د تیريوشمیر او له قانون نه د سرغړونو شمیر چې د تفتیش په پایله کې لاسته راغلی وي، دا ټول دې خپاره شي.	۲۰۱۵-۲۰۱۹
	د کار د تفتیش ریاست ته دې واک ورکړل شي چې دافغانستان دکار د قوانینو نه د سرغړونې مجازات وازروي.	۲۰۱۵-۲۰۱۹
	داخبره یقیني کړی چې د کار مفتشانو او جنایي مفتشان د ماشومانو دکار په برخه کې تعلیم او روزنه بیا مومي.	۲۰۱۱-۲۰۱۹
	د کار د مفتشانو شمیر زیات کړی چې د کار د نړیوال سازمان په تخنیکي سلامشورو عمل وکړلی شي. ځان باوري کړی چې تفتیش او ارزونه د ټول هېواد په ټولو برخو کې پلي شي.	۲۰۱۱-۲۰۱۹
	د ماشومانو دکار اړوند شکایتونه ډیر ساده او اسانه کړی، څو شکایت کوونکي وکولی شي چې شفایي او تقریري شکایت وکړي. د شکایت هغه مقتضیات چې پکار ده شاکي د خپل شکایت لپاره قانوني دلایل وړاندې کړي، لغو کړی.	۲۰۱۵-۲۰۱۹
	ځان باوري کړی چې د کار دتفتیش اداره په خصوصي او رسمي څانګو کې خپل تحقیقات اوارزوني کولی شي.	۲۰۱۴-۲۰۱۹
	په دې تاکید وکړی چې د کار او جنایت مفتشان دواړه خپلو کارونو ته حاضر وي، مالی سرچینې او د ترانسپورت وسایط هم ولري، ترڅو د ماشومانو دکار اړوند جنایي قوانین پلي کړی شي.	۲۰۱۲-۲۰۱۹
	دهغو افرادو خلاف چې له ماشومانو نه په ناوړه توګه کار اخلي، قانوني دعوی وکړی، محکوم ېې کړی، په خاصه توګه پر رسمي چارواکو	۲۰۱۸-۲۰۱۹

ځانګه	وړاندیز شوي اقدامات	وړاندیز شوي کلونه
	باندې هم قانون باید تطبیق شي. په دې کې بچه پازي او له هغوی نه د کم عمرو عسکرو په توګه کار اخیستل شامل دي.	
	په دې ټینګار وکړئ چې د انساني قاچاق او د ماشومانو د کار د ناوره ډولونو قرباني شوي ماشومان په کره توګه وپېژندل شي. وروسته بیا مناسبو ټولنیزو خدماتو ته یې راجع کړئ، نه دا چې توقیف شي او یا له نامناسب عمل لکه تعرض او تعذیب سره مخامخ شي.	۲۰۱۴-۲۰۱۹
همغري	ډاډ ترلاسه کړئ چې د همغري ټولې ادارې د خپلو دندو او سمو صلاحیتونو د سرته رسولو وړتیا او قابلیت لري. پر لږ کې په دې ټینګار وکړئ چې د تطبیق وړ معلومات په مفصله توګه همغري کوونکو ادارو ته ورکړل شي، او مجلسونه په تصویب شویو زماني فاصلو کې دایر شي.	۲۰۱۷-۲۰۱۹
حکومتي تګلاره	د کار ملي تګلاره پلې کړئ او دهغو ماشومانو ملي تګلاره هم تطبیق کړئ چې له خطر سره مخامخ دي.	۲۰۱۶-۲۰۱۹
ټولنیز پروګرامونه	د ماشومانو د نوم لیکلو مبارزه له هغه وخت نه پیل کړئ چې پیدا کيږي، چې د ماشومانو عمر په ښوونځیو کې د شمول لپاره په مستنده توګه ثبت شوی وي.	۲۰۱۵-۲۰۱۹
	د داسې پروګرامونو بنسټ کېږدئ چې په ښوونځیو کې د شمول فرصتونه زیات کړي. همدارنګه په ښوونځیو کې امنیت په خاصه توګه د نجونو لپاره تامین شي او پرمختګ وکړي.	۲۰۱۴-۲۰۱۹
	داسې پروګرامونه جوړ شي چې په ټولو اړوندو ځانګو کې د ماشومانو د کار دستونزو داوارولو چاره وکړي. د بیلګې په توګه په کرنه او د پور په مقابل کې د ماشومانو کار، د خښتو اچولو، او خښتو په بټیو کې د ماشومانو کار ته رسیدګي وشي.	۲۰۰۹-۲۰۱۹
	د انساني قاچاق د قربانیانو لپاره دې د پنا ګاه جوړولو په خاطر مالی مرسته برابره شي. همدارنګه دې په دې برخه کې ډاډ ترلاسه شي چې د خدمت پناګاوې د قرباني شویو نجونو او هلکانو لپاره په کافي شمېر کې شتون ولري.	۲۰۱۰-۲۰۱۹